

IGREYIDI 2 ILIMI LEKHAYA

Ngilokho abangani ebenzelwe khona



Incwadi

2

SINDEBELE



Ukufunda ngeenqhema okuhlahlwa ngutitjhere

Ngaphambi kokufunda

- Phendla uye ekhasini elinendatjana ezokufundwa. Khuluma ngeenthombe.
- Bawa abafundi bafunisele kobana indatjana imayelana nani ngokuthi bafunde isihloko bebaqale neenthombe.
- Yethula nanyana uhlathulule amagama alikhuni ngaphambi kobana abafundi bafunde indatjana.

Ukufunda kokuthoma

- Abafundi kumele bazifundele isiqetjhana ngokwabo.
- Abafundi kumele bafunde buthule nanyana bafundele phasi sakuhleba isiqetjhana soke.
- Khambakhamba hlangana nabafundi uqalisise kobana boke abafundi bayazibandakanya ekufundeni. Ungabawa kobana loyo umfundu oseduze kwakhe afundele phezulu indawana leyo efundwako.

Ukucocisana

- Buza imibuzo emayelana nalokho okufundiweko.
- Nqopho emagameni atjhejiweko, amatjhada nelwazi-magama.
- Uzokufunyana eminye yemisebenzi encwadini le ngemuva iqakathekile begodu ingahlahlah lokho ekungakhulunyiswana ngakho. (Khetha imisebenzi efaneleko nenembako eselevelini labafundi.)

Ukufunda kwesibili

- Ngamanye amalanga, ungavumela abafundi kobana babuyelete bafunde incwadi. Bangafunda ngamunye nanyana ngababili.
- Tjhejisisa ukufunda ngokutjhelela, ihlelo nelwazi-magama.
- Bawa abafundi baqedelele umsebenzi owenzwiwa ngeenqhema ekhona ngemuva kwencwadi le. (Khetha imisebenzi enembako esezingeni elifanele abafundi.)

Nangabe kunesithombe esinje,
abafundi abalingise indatjana leyo.



Ngemva kokuzifundela ngamunye, abafundi kumele bafunde ngeenqhema. Abafundi abasebenzisane ngeenqhema ukuqedelela umsebenzi onembako ongemuva encwadini le. Abafundi akukameli batlole okuthileko phezu kwencwadi le. Umsebenzi otlolwako awutlolelwe ngeencwadini zabo zokutlolela umsebenzi.

Ngilokho abangani ebenzelwe khona



U Jane no Mandu bebakhwele
imilelenjana yabo bakhamba
eduze nomlambo.

Umlelenjana waka Jane
bewukhamba ngebelo
eliphezulu khulu. Wathi
lokha nabehla entatjaneni,
wathewuka ngebelo
eliphezulu khulu.

UMandu wathi, "Ungakhambi
ngebelo eliphezulu kangako
Jane! Ugijimisa khulu
kwanje!"





Ungagijimisi kangako
Jane!

U Jane asaqijimisa njalo, wagadanga phezu kwelitje elibukhali. Ut he nakezwa lokho, wabona itayere lakhe sele litlhaye lelwa mummoya. "Awa-ke!" Wamangala. "Itayere lami lipontjile!"

"Ungatshwenyeki Jane," kwaphendula u Mandu.


"Ngizokusiza ukulipetjha."

Kodwana u Mandu no Jane bebakhohlwe ukuphatha ikasana elinezinto zokupetjha nepompo.





Maye mina! Ivili
lomlelenjana wami
lihlatjiwe!



Ngizokusiza
ukulipetjha.



UMandu wezwakala asithi,
"Ngiyabuya khona nje, ithi
ngirhabe ngiyokuthatha ipompo
nekasana elinezinto zokupetjha
ekhaya."

"Angekhe ngisakhamba
ngaphandle kokuphatha ikasana
elinezinto zokupetjha kanye
nepompo," kwamumura uJane
sele akhuluma yedwa.



Ngiyabuya
khona nje!



U Jane walinda
isikhathi eside. Walinda,
waphathwa yindlala
bewomela namanzi.

"Kuzokurhwacela khona
nje," kucabanga u Jane.





Ngiyazibuza bonyana
uMandu uzokubuya
kungakarhwaceli na?

Kuthe kusese njalo,
uJane wabona uMandu
ehla ngendlela alandelwa
mnakwabo uDumisani.

UJane wathaba
kwamanikelela lokha
nakababona bavela.

“Ngithabe kangangani
nawubuyileko!”
Kwarhuwelela uJane
aqijima ayokuhlangabeza
uMandu noDumisani.






Ngiyathokoza
nawubuyileko.
Uze nepompo?

uDumisani wasiza
abentazana ababili ukupetjha
nokupompa itayere
lomlelenjana.

Ngemva kwalapho uDumisani
wathi, "Asikhambeni
sibuyeleni ekhaya ngaphambi
kobana kurhwacele."






Abentwana bakhwela
imilelenjana yabo
babuyela ekhaya sele
kukhanya inyezi.

Kwabe kulikhambo
elide. Bezwa ukulila
kweenrhwarhwa
neenrhulurhulu kude le.
Bezwa naboqoqomela
batswiririza kanye
namakhondlo atsininiza.





Bakhamba bebeqa ibhlorho.

"Qalani inyezi!" Kwatjho
uMandu. Sikhanyiselwe yinyezi.

"Kumele sifike ekhaya
kungakadluli isikhathi eside,"
kwatjho uJane. "Umma
uzokuthoma ukutshwenyeka
ngami kwanje."

"Pheze sele kuyokubumbana
i-iri lobunane," kwatjho
uDumisani. "Sizokufika
ekhaya kungakadluli imizuzu
ematjhumi amathathu."





"Ekugcineni sabe safika ekhaya!"
Kwatjho uJane sele asingatha
uMandu. "Ngiyathokoza Mandu,"
watjho sele atjengisa ithabo
elikhulu. "Kwamambala wena
umngani olungileko!"

"Ngilokho abangani ebenzelwe
khona," kwtjho uMandu.

**Abangani abahle nabalungileko
bayasizana!**



Ukuphepha

Ukuphepha endleleni

-  Qinisekisa bonyana akunakoloyi ezako ngaphambi kokweqa indlela.
-  Vama ukweqa indlela lapha kunetshwayo elinemida enzima nemhlophe.
-  Jama lokha irobodi nalibovu.
-  Qala ngemahlangothini woke wendlela lokha nawutjhayela umlelenjana wakho.
-  Landela woke amatshwayo wendlela.
-  Vama ukuthwala umakarabha ehloko nawukhwele umlelenjana wakho.
-  Vama ukuba nekasana elinezinto zokupetjha nepompo.
-  Landela woke amatshwayo wendlela.

Ukuphepha nawukhwele umlelenjana

- Njalo thwala umakarabha ehloko.
- Vama ukukhamba nomunye nibe bibili.
- Yembatha izambatho ezinemibala ekhanyako.
- Qinisekisa kobana amatayere apontjiwe.
- Yiba nekasana ozolisebenzisa lokha
nawupetjha nanyana upompa itayere.
- Namathisela izinto ezizokwenza kobana
umlelenjana wakho ukhanye.
- Khiyelela umlelenjana
wakho lokha
nawuwutjhiya
ngaphandle.



Imisebenzi yokufunda ngeenqhemba



Qalisisa iinthombe ezingenzasi bese
ucocela loyo oseqadi kwakho:

- a. Ngalokho ekwenzeka kesinye nesinye isithombe.
- b. Ngokuthi ngisiphi isithombe ekumele size
ekuthomeni, esilamako nesizokuba sekugcineni
kwendatjana.
- c. Thala umadanise isithombe neenhloko
ezingemabhlogweni.

UDumisani
uyabasiza.

UJane uthokoza
uMandu.

UJane wakhamba phezu
kwelitje elihlabako.



Lingisani indatjana.



3

Fundela loyo ohlezi eqadi kwakho imitjho elandelako. Sebenzisa imitjho le ngokulandelana kwayo ubuyelete ucoce indatjana.

U Jane wagadanga phezu kwelitje elihlabako ivili lase liyapontjha.

- b. UDumisani wasiza abentazana ukupompa itayere.
- c. U Jane no Mandu bathatha ikhambo bakhwele imilelenjana yabo.
- d. U Jane wathokoza u Mandu no Dumisani ngokumsiza.
- e. U Mandu wakhamba wayokuthatha ipompo.



4

Kopulula ithebula elingenzasi beseutlola amagama amabili ngetjhadangalinye elinikelweko:

-rhw-	-rh-	-th-	-kh-
_____	_____	_____	_____
_____	_____	_____	_____

Khetha amatjhada ekungiwo bese uqedelela amagama alandelako:

isirhwa_ a	_ okoza	isirhulu_ ulu
_ ulula	rho_ a	_ alala

-rh-

-rhw-

-th-



5

Buyelela uqale ekhasini le -14 bese utlola phasi amatjhada abangwa ziinlwana ezise sithombeni esilandelako.



6

Tjela ohlezi eqadi kwakho iimpendulo zemibuzo elandelako:

- Sithini isihloko sendatjana engehla ebe uyifunda?
- Bobani abalingisi endatjaneni?
- Ngisiphi isizathu esenza kobana uMandu akhambe abuyele ekhaya atjhiye uJane ayedwa?
- Ucabanga kobana uJane wenza ukuhlakanipha ngokulinda uMandu? Zungelezela ipendulo yakho.
- Wena nangabe bewunguJane, bewuzokwenza ini?



7

Yenza kwangathi unguJane. Tlola ikarada uthokoze uMandu noDumisani ngesizo labo.

IGREYIDI 2 ILIMI LEKHAYA



Incwadi 2

Isihloko:	Ngilokho abangani ebenzelwe khona
Ilimi:	IsiNdebele
Ileveli:	IGreyidi 2 Incwadi yokufunda ngeLimi Lekhaya: Ileveli Incwadi 2
Umhlobo womtlolo:	Ococwako
Amagama atjhejweko:	nini, kuphi, yawo, kwatjho, akhamba, kade
Ilwazi-magama:	ukupetjha, isikokoro, isirhulurhulu, umlelenjana
Amatjhada:	-nd-; -ny-; -ts, tjh, rhw
Okumumethweko, imibono namakghono:	<ul style="list-style-type: none">▪ Ukulamanisa iinthombe.▪ Ukubuyeleta ucoce indatjana.▪ Ukulingisa indatjana.▪ Khomba igama elikhambisana nesithombe namagama avumelanako.▪ Ukumadanisa inthombe amagama nemitjho.▪ Ukuphendula imibuzo.

IsiTatimende seKharikhyulamu yeliZweloke (i-TKZ) sifuna kobana abotijhere babekel ngeqadi isikhathi qobe lilanga baqale umsebenzi wokufunda ohlahlwa ngutitjhere.

Ukufunda okuhlahlwa ngutitjhere kufuna abafundi abafunda ngezinga lokutjhelela elifanako kobana bafunde isiqetjhana esifanako, ngeenqhema begodu ngaphasi welawulo lakahitjhere.

Titjhere kufanele ahlele iinkhathi zokufunda sekufaka hlangana namagama athileko azokuhlahlulwa esiqetjhaneni kanye namaqhinga anembako wokufunda azokuthogwa bafundi. Elinye iqhinga elitlhogekako ngelokukhulumma ngesiqetjhana hlangana kwabafundi notitjhere begodu hlangana kwabafundi babodwa ngeenqhema.

Iincwadi lezi zifaka hlangana iinquetjhana ezinengi ekungakhulunywa ngazo. iinquetjhana ekungasuselwa kizo imibuzo kanye neminye imisebenzi engakusiza wena titjhere ukuze ukwazi ukuhlahla abafundi bakho.

ISBN 978-1-4315-2439-6



ISBN 978-1-4315-2439-6



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

Ezinye iincwadi
zeGreyidi 2
ezisematjhelfini ngeLimi
Lekhaya:



USisi ufunyana
abangani abatjha

Yipilo yenja-ke leyo

Amadube ayithola njani
imida yawo

UJerry uthanda ukufunda



Ikonyana lendlovu uBubu
liyalahleka

Ngilokho abangani
ebenzelwe khona

Idajana elimbi



Umlelenjana wakaBheki
omutjha

Linlwana ziya elwandle

Umkhombo onguWendy
uyasindiswa